



M I N U T I

LAQGHA TAL-KUNSILL LOKALI FLORIANA

IS-SEBA' LEĠSLATURA

LAQGHA NUMRU 52

13 ta' Settembru 2018

Il-Kunsill Lokali Floriana Itaq' fl-Ufficcju Amministrattiv tiegħu li jinsab fl-indirizz 15 Pjazza Emanuel S Tonna, il-Furjana, fis-2.00 ta' waranofsinhar.

PREŻENTI :-

Is-Sinjorina Davina Sammut Hili	(DSH)	Sindku
Is-Sur Vince Borg	(VB)	V/Sindku
Is-Sur James A Ellul	(JAE)	Kunsillier
Is-Sur Anthony Grech Sant	(AGS)	Kunsillier
Is-Sur Albert Demarco	(AD)	Kunsillier

SKUŻAT:-

0

Membri tal-Pubbliku

0

UFFIĊJAL PREŻENTI :-

M' Lourdes Lautier

Segretarju Eżekuttiv

MINUTI

52.1 QARI TAL-ITTRI TA' APOLOĠIJI;

52.1.1. Ma kienx hemm ittri ta' apologiji.

52.2 KUNSIDERAZZJONI U APPROVAZZJONI TAL-MINUTI

52.2.1. Is-Sindku DSH ressqet il-minuti tal-ħamsin laqgħa (50) laqgħa tal-Kunsill li ġew iċċirkulati minn qabel mal-avviż tal-laqgħa u għaldaqstant ġew unanimament ikkunsidrati bħala moqrija.

52.2.2. Il-Kunsillier AD ressaq korrezzjoni ta' materja nru 50.10.7 li għandha taqra "m'għandhomx" minflok "ma kellhomx".

52.2.3. Il-Viċi Sindku VB ressaq mozzjoni issekondata mill-Kunsillier AD favur l-approvazzjoni tal-minuti imsemmija. Ittiegħed vot bir-riżultat ikun:

Favur: 5 (VB, AD, JAE, DSH, AGS)

Kontra: 0

Astensjonijiet: 0

52.2.4. Is-Sindku DSH ressqet il-minuti tal-wiegħed u ħamsin (51) laqgħa tal-Kunsill li ġew iċċirkulati minn qabel mal-avviż tal-laqgħa u għaldaqstant ġew unanimament ikkunsidrati bħala moqrija.

52.2.5. Il-Kunsillier JAE ressaq mozzjoni issekondata mill-Kunsillier AD favur l-approvazzjoni tal-minuti imsemmija. Ittiegħed vot bir-riżultat ikun:

Favur: 3 (JAE, AD, DSH)

Kontra: 0

Astensjonijiet: 2 (VB, AGS)

Il-Viċi Sindku VB u l-Kunsillier AGS infurmaw li r-raġuni għalfejn kienu qed jastjenu mill-minuti kienet minħabba l-fatt li kienu skużati għal din il-laqgħa.

52.2.6. Il-Kunsillier JAE staqsa jekk kienitx instabet it-tabella tal-isem tal-lokalita li kien hemm imwaħħla fit-Telgħa ta' Sa Maison. Is-SE wiegħbet li din kienet instabet għand il-kuntrattur li għamel ix-xogħol fit-triq u li kienet tkellmet mas-Sur Naudi sabiex jjeħu ħsieb li din tiġi irrangata.

52.2.7. Il-Kunsillier JAE għamel riferenza għall-materja nru 50.5.1 rigward il-Forum tal-President għar-Riġenerazzjoni tal-Floriana. Is-Sindku nformat li l-President kienet tinsab indisposta fuq safar u li l-uffiċċju tagħha għandu jikkomunika mal-Kunsill appena tasal lura.

52.2.8. Il-Kunsillier JAE għamel riferenza għall-materja nru 50.5.4 u staqsa jekk kienx hemm risposta mingħand l-Onor. Ministru Ian Borg. Is-Sindku DSH wiegħbet li kienet intbagħtet il-korrispondenza iżda sa dakinhar ma kienx għad hemm risposta.

52.2.9. Il-Kunsillier JAE staqsa jekk kienitx intalbet laqgħa mal-Ministru Michael Farrugia. Is-SE wiegħbet li kienet intbagħtet talba għal-laqgħa iżda ma kienx għad hemm risposta. Il-Kunsillier JAE talab li tintbagħhat tfakkira. Is-Sindku DSH issuggeriet li tiġi ikkupjata is-Sinj. Svetlana Muscat fit-talba.

52.2.10. Il-Kunsillier JAE staqsa jekk kienx hemm risposta mingħand il-Ministru José Herrera rigward il-materja tal-Masgar tal-Ġublew. Is-Sindku DSH wiegħbet li sa dakinhar ma kienx għad hemm risposta.

52.2.11. Il-Kunsillier JAE għamel riferenza għall-materja nru 50.2.3 u staqsa jekk il-Kunsill kienx irċieva risposta mill-Ministru Owen Bonnici. Is-Sindku DSH wiegħbet li sa dakinhar ma kienx għad hemm risposta.

52.3 KOMUNIKAZZJONIJIET MIS-SINDKU

52.3.1. Is-Sindku DSH ressqet applikazzjoni għal reġistrazzjoni ta' garage minn Tug Malta li talbu linji sofor quddiem il-garage tagħhom. Il-Kunsill irrimarka li li seta jsir kien li titwaħħal tabella ta' No Parking mal-bieb u kaxxa safra.

52.3.2. Is-Sindku DSH ressqet korrisondenza mingħand il-PCRB fejn talbu żewġ parkeġġi riservati għall-avukati. Il-Kunsill ma qabilx minhabba li l-entita ma kellhiex dritt għal dawn il-parkeġġi skont il-linji gwida ta' Transport Malta.

52.3.3. Is-Sindku DSH ressqet korrisondenza mingħand il-MEIAM fejn talbu parkeġġ riservat għad-Direttur Ġenerali, wara li l-uffiċċju tagħhom gie rilokat temporanjament fil-Floriana. Il-Kunsill ma laqax it-talba minhabba li l-entita ma kellhiex dritt għal dawn il-parkeġġi skont il-linji gwida ta' Transport Malta.

52.3.4. Is-Sindku DSH ressqet korrisondenza mingħand Equal Opportunities Compliance Unit fejn ressqu ilment rigward ostruzzjoni tal-bankina li hemm quddiem il-Police Headquarters.

Nota: **14:19 Is-Sindku DSH talbet li tkun skużata.**
14:20 Is-Sindku DSH irritornat għal-laqqgħa.

52.3.5. Wara diskussjoni, il-Kunsill ma qabilx li għandhom jitneħħew l-ispażji ta' parkeġġ kif suggerit fil-korrisondenza iżda li titneħħa t-tabella li hemm fuq il-bankina. Għalhekk il-Kunsill qabel li għandu jitlob lill-Equal Opportunities Compliance Unit li din il-kwistjoni titressaq quddiem l-entitajiet responsabbli li huma d-Dipartiment tal-Artijiet jew l-Awtorità Maltija għat-Turizmu.

52.3.6. Is-Sindku DSH ressqet korrisondenza mingħand l-Awtorità tal-Ippjanar li nformaw li l-UIF funds disponibbli għall-Kunsill kienu jammontaw għal €361,200.

52.3.7. Is-Sindku DSH ressqet korrisondenza mingħand l-Assoċjazzjoni għall-Kunsilli Lokali fejn informaw bid-diskussjonijiet biex jibda jsir h̄las ta' kontijiet tad-dawl u l-ilma fil-kunsilli lokali. Huma nformaw ukoll li l-kumpanija ARMS kienu ser jgħinu lill-kunsilli lokali jirkupraw l-ammonti dovuti lilhom minn re-instatements tat-toroq.

52.3.7.1. Is-SE għamlet riferenza għall-kwistjoni tar-re-instatements fejn spjegat li biex il-Kunsill jiġi rimborsat għall-ispejjeż tiegħu, il-kuntrattur irid juża apparat li ma jintużax għal spażji daqshekk żgħar.

52.3.7.2. Wara li ddiskuta il-materja tal-h̄las ta' kontijiet, il-Kunsill ma qabilx li għandu jidhol għal dan. Huwa qabel li għandu jibgħat il-punti ta' tħassib tiegħu lill-Assoċjazzjoni fosthom il-fatt li l-Kunsill m'għandux aċċess adattat, ir-riżorsi umani neċessarji (li ma setgħux jiżdiedu) u li ma jh̄ossx li għandu jinzamm responsabbli ta' ammont kbir ta' flus li jrid jiġi depożitat ta' kuljum u li kien ser ifisser spiża addizzjonali għall-Kunsill.

52.3.8. Is-Sindku DSH ressqet korrisondenza mingħand is-Sinj. Maria Zammit mid-Dipartiment għall-Gvern Lokali rigward l-akkumulazzjoni ta' vacation leave tas-SE għas-sena 2019. Il-Kunsill approva li sebgħin siegħa ta' vacation leave jiġi akkumulat għas-sena 2019,

52.3.9. Is-Sindku DSH ressqet korrisondenza mingħand is-Sur Clyde Puli fejn informa li kien ser jiġi organizzat tea party nhar il-15 ta' Settembru 2018. Il-Kunsill innota dan u ma sabx oġġezzjoni.

- 52.3.10. Is-Sindku DSH ressqet korrisondenza mingħand is-Sur Clyde Puli fejn informa li kienet ser tiġi organizzata ġirja u mixja tal-Indipendenza li kienu ser jinżammu nhar is-17 ta' Settembru 2018 bit-tluq ikun minn ħdejn il-Monument tal-Indipendenza. Il-Kunsill innota dan u ma sabx oġġezzjoni.
- 52.3.11. Is-Sindku DSH ressqet korrisondenza rigward il-Premju Anzjanità Attiva u pproponew li l-Kunsill jinnomina lil xi anzjan għal dan il-premju. Il-Kunsill qabel li din il-korrisondenza tiġi ċirkolata u tali materja tiġi diskussa permezz ta' email. Is-Sindku qalet li n-nominati għandhom jiġu proposti sat-Tnejn ta' wara sabiex tkun tista' tiġi sottomessa n-nominazzjoni fil-ħin.
- 52.3.12. Is-Sindku DSH għamlet riferenza għall-attività tal-Clean up day li tiġi organizzata b' mod annwali. Il-Kunsill qabel li l-attività għandha ssir nhar is-6 t'Ottubru 2018. Il-Viċi Sindku VB u l-Kunsillier AGS informaw li dakinhar ma kienx possibbli għalihom li jattendu. Il-Kunsill qabel li għandu jieħu ħsieb jibgħat l-ittri bl-informazzjoni dwar l-attività lill-għaqdiet lokali.
- 52.3.13. Is-Sindku DSH ressqet ilment mingħand residenti dwar il-bżonn li jinżabru s-siġar li hemm ħdejn il-Kunvent tal-Kapuċċini. Il-Kunsill ma sabx oġġezzjoni u qabel li għandu jieħu ħsieb li dawn jinżabru.
- 52.3.14. Is-Sindku DSH ressqet talba biex isir parkeġġ riservat għall-persuni b'diżabbiltà maġenb il-Kunvent tal-Kapuċċini. Il-Kunsill qabel u qabel ukoll li dan l-ispazju jsir viċin ir-rampa eżistenti.
- 52.3.15. Is-Sindku DSH ressqet ilment minn residenti dwar l-ammont ta' ħammiem li hemm fi Triq Antonio Agius u l-madwar. Il-Kunsill qabel li għandu jagħmel eżerċizzju ta' qbid ta' ħammiem f'din iż-żona. Is-Sindku qalet ukoll li kienet informata li l-ecowardens kienu ħarrku persuna li titma l-ħammiem diversi drabi.
- 52.3.16. Il-Kunsillier JAE staqsa jekk ladarba tinbidel is-sistema, hux ser ikun hemm ecowarden għal kull lokalita. Is-Sindku qalet li ma kellix informazzjoni iżda kienet ser tinzamm laqgħa mal-LESA sabiex jingħataw iktar informazzjoni.
- 52.3.17. Il-Kunsillier AGS talab li tingħbed l-attenzjoni tal-gwardjani lokali għas-sitwazzjoni ta' Triq il-Kapuċċini speċjalment fil-ħinijiet ta' filgħodu fejn kien qed ikun hemm rimi abbużiv ta' boroż tal-iskart. Il-Kunsill qabel li għandu jittkellm mal-LESA dwar dan. Is-Sindku qalet ukoll li kien qed ikun hemm ħafna ilmenti dwar l-indafa u li kienet tinsab iddiżappuntata bl-ammont ta' ħmieġ li jħalli warajh il-poplu Malti. Is-SE qalet li l-Kunsill irid jirrispetta l-iskeda ta' tindif li għandu l-kennies, li kien ħareġ il-Kunsill stess mat-tender.
- 52.3.18. Is-Sindku DSH ressqet korrisondenza mingħand il-Floriana Basketball Club fejn proponew li jitwaħħlu l-bords mal-fencing. Il-Kunsill ma sabx oġġezzjoni.
- 52.3.19. Is-Sindku DSH ġibdet l-attenzjoni tal-Kunsill li hi, bħala persuna pubblika, kienet taċċetta kwalunkwe kritika personali iżda qalet li ma kienitx ser tittolera kritika personali lejn l-impjegati tal-Kunsill. Hija qalet li ċertu kummenti m'għandhomx isiru għax l-impjegati għandhom familja u dawn kienu hemm biex jagħmlu d-dover tagħhom u għalhekk ħadd m'għandu jaqa għall-kritika personali.

52.4 RAPPORTI

- 52.4.1. Ma kien hemm l-ebda rapport.

52.5 TWEĠBIET GĦALL-MISTOQSJIET TAL-KUNSILLIERI

- 52.5.1. Il-Kunsillier JAE staqsa jekk kienx hemm xi risposta mingħand il-Valletta Waterfront. Is-Sindku wieġbet li sa dakinhar ma kien għad hemm l-ebda risposta.

52.5.2. Il-Kunsillier JAE staqsa jekk il-Kunsill kienx ser iqassam leaflets tal-attività ta' Ġenna ta' Ġonna fil-Valletta Waterfront. Is-SE qalet li kienu ser jitqassmu minn ġimgħa qabel kemm hemmhekk kif ukoll fl-ajruport fost postijiet prominenti oħra.

52.6 KUNSIDERAZZJONI U APPROVAZZJONI TAR-RAPPORT TAL-LAQGHAT TA' KUMITATI U/JEW SOTTOKUMITATI;

52.6.1. Ma kienx hemm rapporti ta' laqgħat ta' Kumitati u/jew Sottokumitati.

52.7 KUNSIDERAZZJONI U APPROVAZZJONI TAL-ISKEDA TA' PAGAMENTI

52.7.1. Is-Sindku DSH ipprezentat l-iskeda ta' pagamenti bir-referenza 43/07 li ġiet iċċirkolata minn qabel mal-avviż tal-laqgħa.

52.7.1.1. Is-SE għamlet riferenza għall-pagament maħruġ f'isem il-Wasteserv fejn informat lill-Kunsill li kien qed jitħallas bilanċ pendent wara li kienet ingibdet l-attenzjoni mill-accountant li matul is-snin, il-Kunsill kien ħallas ammonti inqas minn dak stipulat. Hija qalet li dan l-ammont kien jinkludi l-ammont kollu dovut lill-Wasteserv inkluż l-imgħax.

52.7.1.2. Is-Sindku DSH informat li l-ammonti mogħtija f'subsistence allowance li ma kienux intużaw kienu ġew rifonduti lura lill-Kunsill.

52.7.1.3. Wara mozzjoni mressqa mill-Kunsillier James Aaron Ellul u ssekondata mill-Kunsillier Albert Demarco, ittiegħed vot favur l-approvazzjoni tal-ħlasijiet ta' kontijiet pendenti indikati fl-iskeda tal-pagamenti imsemmija, bir-riżultat ikun favur nem con.

52.7.1.4. IS-SE informat lill-Kunsill li l-pagamenti dovut lis-Sur Colin Muscat, li kien ġie nieqes iktar kmieni matul dik is-sena, kien ser jiġi emendat biex ikun pagabbli lill-werriet tiegħu, dan wara li kienu ġew ipprezentati d-dokumenti kollha necessarji min-nutar tal-familja. Il-Kunsill ma sabx oġġezzjoni.

52.8 MOZZJONIJET

52.8.1. Ma kienx hemm mozzjonijiet.

52.9 OFFERTI PUBBLIĊI

52.9.1. Is-Sindku nformat lill-Kunsill bi kwotazzjoni li ntabbet għall-bankijiet ta' Pjazza Papa Ġwanni XXIII. Il-Kunsill qabel li jmur għal din il-kwotazzjoni.

52.9.2. Is-Sindku nformat li l-orħos offerent tal-offerta tal-ġbir ta' skart kien irrifjuta li jidhol għat-tender u għalhekk il-Kunsill kellu jmur għat-tieni l-orħos offerent, li kellu kollox kif stipulat.

52.9.3. Is-Sindku informat li l-Kunsill kien qed iġib kwotazzjonijiet għall-kameras u li kienu ser jingiebu wkoll kwotazzjonijiet għas-servizz tal-internet.

52.10 KORRISPONDENZA

52.10.1. DEPUTAT SEGRETARJU EŻEKUTTIV

Is-Sindku nformat lill-Kunsill li kif diskuss f'laqgħa preċedenti, kien gie avviciinat l-eks Segretarju Eżekuttiv is-Sur Svetlick Flores, sabiex jaġixxi ta' Deputat Segretarju Eżekuttiv matul il-perjodu ta' leave tal-maternita' tad-Deputat Segretarju Eżekuttiv preżenti. Is-Sindku nformat li s-Sur Flores kien aċċetta l-proposta u għalhekk proponiet li jiġi nformat id-Dipartiment għall-Gvern Lokali. Il-Kunsill qabel.

52.10.2. ĠABRA TA' SKART ORGANIKU

Is-Sindku DSH informat lill-Kunsill li dalwaqt kienu ser jibdew jitqassmu l-bins tal-iskart organiku bieb bieb kif ukoll materjal edukattiv relatat. Is-Sindku qalet li kienet ser tibqa tenfasizza li jsir l-infurzar neċessarju u li jekk ma jkunx hemm infurzar tajjeb, allura ma kienitx ser tapprova l-introduzzjoni ta' din is-sistema. Hija proponiet li tintbagħat korrispondenza lill-Ministru José Herrera li għandu jsir pressjoni fuq l-infurzar.

Il-Kunsillier JAE qal li fl-aħħar laqgħa qajjem il-punt li hafna mir-residenzi tal-lokalita ma kellhomx btieħi fejn jerfgħu il-boroż tal-iskart u staqsa jekk dan l-ilment ġiex ikkunsidrat mill-kumpanija responsabbli. Is-Sindku qalet li l-lokalita digà kellha problema kbira ta' indafa b'borża waħda li tingabar kuljum u ma setgħetx timmagina kemm kienet ser tikber il-problema ladarba jiġu ntrodotti boroż differenti li ma jingabrux kuljum. Il-Kunsill qabel li għandha tintbagħat korrispondenza lill-Ministru José Herrera li għandha ssir pressjoni aktar fuq infurzar.

52.10.3. KWISTJONI LEGALI – JUSTIN ATTARD

Is-Sindku DSH ressqet korrispondenza mingħand l-Avukat tal-Kunsill dwar il-kwistjoni legali li l-Kunsill għandu mas-Sur Justin Attard. Is-Sindku qalet li l-avukat tas-Sur Attard kien informa li hu kien lest iħallas €16000 biss. Is-Sindku qalet li l-ammont dovut mis-Sur Attard kien ta' €22176.32 li kien jinkludi l-interessi sa dakinhar.

Nota: 15:13 Is-Sindku DSH talbet li tkun skużata.

15:16 Is-Sindku DSH reġgħet irritornat għal-laqgħa.

Wara diskussjoni, il-Kunsill qabel li għandu jitlob laqgħa mal-Avukat tas-Sur Justin Attard mill-aktar fis possibbli sabiex tiġi diskussa din il-proposta.

Nota: 15:20 Il-Kunsillier AD talab li jkun skużat.

52.11 ĠENNA TA' ĠONNA

52.11.1. Is-Sindku għamlet riferenza għall-proposta tal-Assoċjazzjoni Publiġu ta' Malta biex itellgħu żewġ attivitajiet matul l-attività ta' Ġenna ta' Ġonna għall-prezz ta' €800. Il-Kunsill qabel li l-massimu li jista' jagħti kien ta' €700 u f'każ li ma jkunx hemm qbil, allura għandu jinformahom sabiex itellgħu biss attività waħda fejn jintwera film, u li ma teċċedix il-€500.

52.11.2. Is-Sindku ressqet proposta mingħand l-Uffiċċju Parrokkjali sabiex dakinhar ta' Ġenna ta' Ġonna, jifthu l-Knisja Arcipretali b'aċċess għall-kamra tal-arloġġ u l-kampnar, kif ukoll pranzu fuq iz-zuntier bħalma sar is-sena ta' qabel, għall-prezz ta' €480. Il-Kunsill qabel.

Nota: 15:26 Il-Kunsillier AD reġa' rritorna għal-laqgħa.

52.11.3. Is-Sindku ressqet proposta mingħand l-Għaqda Armar ta' Barra (fi ħdan il-Knisja Arcipretali) fejn ressqo proposta biex matul l-attività jarmaw il-pavaljuni fi Triq il-Miratur. Il-Kunsill approva bil-kundizzjoni li l-ispiża ma teċċedix €100.

- 52.11.4. Is-Sindku ressqet proposta minn kantant li talab li jkanta fi Triq il-Miratur matul l-attività. Il-Kunsill ma sabx oġġezzjoni u qabel ukoll li għandu jawniċina kantanti oħra Furjanizi jekk ikunux interessati jipparteċipaw.
- 52.11.5. Is-Sindku DSH qalet li kienet tkellmet mas-Sinj. Jane Farrugia sabiex tagħti l-ġhajjnuna tagħha fil-kompetizzjoni tal-fotografija. Hija proponiet li r-ritratti jiġu esibiti fil-festa liturgika ta' San Publu fejn jiġu mistiedna wkoll il-fotografi li jirbħu l-ewwel tliet premji u jiġu preżentati b'token. Il-Kunsill ma sabx oġġezzjoni.
- 52.11.6. Is-Sindku ressqet korrisondenza mingħand il-Battlefield Living History Enactment Group fejn offrew li jagħmlu reenactment matul l-attività. Il-Kunsill m'approvax it-talba minħabba li diġà kien ser ikun hemm reenactment dakinhar tal-attività.
- 52.11.7. Is-Sindku DSH ressqet korrisondenza mingħand il-Vilhena Band Club fejn wara li l-Kunsill informahom li l-ammont approvat għall-attività kien ta' €1000, kienu qed joffru li l-banda tkun waħda seated minflok iddur mat-toroq. Huma proponew li l-banda ddoqq minn taht il-logġa ta' quddiem il-każin tagħhom fi Triq Sant'Anna. Il-Kunsill qabel bil-kundizzjoni li jithalla passagġ.
- 52.11.8. Il-Kunsill qabel li għandu jitlob lil Transport Malta sabiex dakinhar tal-attività, tingħalaq Triq Sant'Anna kif ukoll Triq San Publu u Triq Sarria c/w Triq San Tumas.

52.12 FESTIVAL TAL-LOGHOB TAN-NAR TAL-ART MEKKANIZZAT

- 52.12.1. Is-Sindku nformat lill-Kunsill li l-laqqgħa li kienet pjanata għal-lum ma nżammitx minħabba li r-rappreżentant tal-MTA ma setax jattendi. Hija qalet li l-laqqgħa kienet giet posposta għal nhar it-Tlieta 18 ta' Settembru 2018.

52.13 ST PATRICKS DAY

- 52.13.1. Is-Sindku għamlet riferenza għall-attività ta' St Patrick's Day. Il-Kunsill qabel li l-attività terġa tittella' u li għandu jjieħu ħsieb joħloq kumitat għal din l-attività.

52.14 XOGHOL HDEJN IL-KUNVENT TAL-KAPUCCINI

- 52.14.1. Is-Sindku DSH qalet li għaddiet proposta lill-Onor Segretarju Parlamentari Deo Debattista sabiex jiġi rranġat il-ħadid li hemm nieqes mis-swar hdejn il-Kunvent tal-Kapuċċini.
- 52.14.2. Is-Sindku DSH qalet li kienet giet informat li l-Cleansing Department kienu qed jieħdu ħsieb it-tindif ta' din iż-żona.

52.15 IL-PROĠETT TAL-ĠNIEN RE GEORGE V

- 52.15.1. Is-Sindku DSH informat lill-Kunsill li s-sejhiet għall-offerti relatati ma' dan il-proġett kienu qed jiġu draftjati u dalwaqt kienu ser jiġu ppublikati.
- 52.15.2. Is-Sindku qalet ukoll li l-Kunsill kien issottometta dak kollu mitlub mill-Awtorità tal-Ippjanar sabiex jikkunsidraw il-proġett propost.

52.16 FESTA LITURĠIKA SAN PUBLJU

52.16.1. Is-Sindku DSH proponiet li l-Kunsill jistabbilixxi data ta' meta ser jiġi organizzat ir-riċeviment annwali sabiex ikun jista' jinforma lill-għaqdiet lokali biex jiġu kkoordinati l-attivitajiet. Il-Kunsill qabel li r- riċeviment isir nhar il-21 ta' Jannar 2019.

52.17 KTIEB TA' RAPPORT TA' ĦIDMA 2015 - 2019

52.17.1. Is-Sindku qalet li din il-leġislatura kienet qed tasal fi tmiemha u għalhekk proponiet biex bħalma dejjem sar, jiġi ppublikat ktieb ta' rapport ta' ħidma tas-seba' leġislatura. Il-Kunsill qabel u qabel li għandhom jibdeu jintalbu kwotazzjonijiet. Il-Kunsill qabel li tali ktieb għandu jkun lest sal-ewwel ġimgħa t'April sabiex ikun hemm biżżejjed ħin biex dan jitqassam.

52.17.2. Il-Kunsillier JAE propona li fih il-Kunsill jinkludi wkoll informazzjoni relatata mal-Festival Nazzjonali tal-Logħob tan-Nar tal-Art Mekkanizzat u dan sabiex jiġu evitati spejjeż addizzjonali.

52.18 TAHT IL-FORKA – SINJALI TAT-TRAFFIKU

52.18.1. Is-Sindku DSH informat lill-Kunsill li kienet ġiet avvicinata mix-xufier tal-iscamel li kien qed isib diffikultà jiġbor l-iskart minn Taht il-Forka minħabba li ma jkunx jista' jimmanuvra meta jkun hemm vetturi pparkjati.

52.18.2. Is-Sindku proponiet li jsiru double yellow lines biex ma jipparkjawx karożzi.

Nota: 15:56 Is-Sindku DSH talbet li tkun skużata.

52.18.3. Il-Viċi Sindku VB issuggerixxa li minflok jitneħħa l-parkeġġ b'mod permanenti, titwaħħal tabella li tindika li l-parkeġġ m'huwiex possibbli fil-ħinijiet li jkunu indikati. Huwa qal li b'hekk, ma jkunx ittieħed spazju ta' parkeġġ għal ġurnata sħiħa.

52.18.4.

Nota: 15:57 Is-Sindku DSH irritornat għal-laqqgħa.

52.18.5. Il-Kunsill qabel li għandha titwaħħal tabella li ma tippermettix parkeġġ mis-6am sa nofsinhar.

52.19 TMIEM IL-LAQGĦA U DATA TAS-SEDUTA LI JMISS.

52.19.1. Il-laqqgħa intemmet fl-4.05pm u ġiet aġġornata għal nhar il-Ħamis 11 ta' Ottubru 2018 fil-5.00pm.

Konfermati illum 11 t' Ottubru 2018.

firmati
Davina Sammut Hili
Sindku

firmati
M' Lourdes Lautier
Segretarju Eżekuttiv